

УДК 75+821

**«Аң» АЛЬБОМЫ**

В 1915 г. для подписчиков журнала «Аң» вышел в свет «Альбом», подготовленный Г. Ибрагимовым и объединивший образцы мирового изобразительного искусства. В предисловии к «Альбому» нашли отражение размышления Г. Ибрагимова о литературе и искусстве. После издания «Альбома» в газете «Кояш» была опубликована предлагаемая вниманию читателей рецензия неустановленного автора. Основные замечания рецензента в адрес Г. Ибрагимова заключаются в бессистемности изложения материала, излишнем внимании к христианскому искусству в ущерб искусству мусульманского мира.

**Ключевые слова:** Г. Ибрагимов, журнал «Аң», татарская литература, изобразительное искусство, критика.

In 1915 the Album edited by G. Ibrahimov and uniting samples of the world fine art was published for the subscribers of the magazine «Ang». In the preface to the «Album» thoughts of G. Ibrahimov on literature and art are reflected. After the publication of the Album, the «Koyash» newspaper published a review by an unidentified author that was brought to the attention of readers. The reviewer's main remarks to G. Ibrahimov are in the unsystematic presentation of the material, excessive attention to Christian art to the detriment of the art of the Muslim world.

**Keywords:** G. Ibrahimov, Ang magazine, Tatar literature, visual arts, criticism.

«Аң» журналына 1914 ел өчен сәркитиблеккә Галимжан эфән-де Ибраһимов чакырылгач, ул мәзкүр (*югарыда әйтелгән*) ел өчен мөштәриләргә (*даими укучыларга*) һәдия (*бүләк*) уларак бер «Альбом (сәнаиге нәфисә әмжмугасы)» бирүне дә вәгъдә итеп игълан кылынган иде. Бәгъзе (*кайбер*) сәбәпләр белән Галимжан эфән-де «Аң» журналынан китү сәбәпле, вәгъдә ителгән бу «Альбом»ның мөштәриләргә (*абунәчеләргә*) бирелүе соңга калып, менә хәзер әле нәшер ителде<sup>1</sup>.

Бондый нәрсәнең матбугатымызда әүвәл (*беренче*) мәртәбә чыгуы булганлыктан, аңар беркадәр туктарга тугры киләдер: «Альбом» зур кулда (*форматта*), 32 сәхифәдә (*битле*) булып, 32 рәсем һәм Галимжан эфән-денең озын бер мәкаләсеннән гыйбарәттер. Яхшы кәгазьгә матур итеп басылган, әлхасыйль (*нәтижәдә*) техникский ягы белән бик тә кәнагатъләндерерлек булып чыккан. Мөндәрижәсенә (*эчтәлегенә*) килгәч инде, мәгаттәэссеф (*кызганычка каршы*), бу сүзне әйтеп булмыйдыр: әүвәл караштан ук күренеп тора торган бер системасызлык, тәртип ителешенең бик сатхи (*сай*) мәгълүмат, аннан-моннан ишеткән вә күргән белән генә оештырылган икән белдертәдер. Кирәк мәкаләдә вә кирәк рәсемнәрдә, нә дә бер тәртип белән сәнаигы нәфисәнең (*матур сәнгатьнең*) классический кыйсемен (*өлешен*), вә нә дә бу көнгә килеп йиткән дәрәжәсен күрсәтелә алмаган шикелле, үзәмең өчен якын булган нәрсәләр дә кирәгенчә кертелә алмаган. Галимжан эфән-денең мәкаләсе, русча әдәбият учебникларының мөкаддимәләрен (*кереш сүзләре*) берәз тәфсирләбрәк тәржемә иткән дә, шуңар үзәмеңдә дә рәсемнәр вә композиторлар чыга башлау

тугрысында бер дога иярткән вә үзенең өмидсез түгел икәннен бәян иткән. Үземезгә иң якын тора торган рус галәменең (*дөнъясының*) сәнгәтенә даир (*караган*) йитәрлек мисаллар күрсәтер урында, Галимжан әфәнде безне Рафаил<sup>2</sup> исеме вә аның тарафындан ясалган Мадонналарның (хәзрәте Мәръям сурәтләре) «могжиз»леген бәян белән сыйлаган. Безнеңчә, мондый бер «Альбом»да, хосусан (*аерым алганда*) шундый шау-шулы вәгъдәләр белән тәртип ителгән бер «Альбом»да, яхуд (*яки*) классический сәнаиге нәфисә хакында ибтидаирәк (*гадирәк*) булса да, асыллы бер мәгълүмат бирүне, яхуд үземез аннан истифадә итәргә (*кулланырга*) тиешле рус сәнгәте тугрысында бер аң бирүне максат итеп тоту тиеш иде. Вәлхаль (*чынлыкта*), бу «Альбом»да без бу икенең һичберсен күрмәү өстенә, гомумән, һичбер система таба алмыймыз. Галимжан әфәнде безгә мәкаләсендә «Рафаилнең могжиз Мадонналары дәрәжәсенә ашды» дип Рафаилне, ул тәрсим иткән (*ясаган*) хәзрәте Мәръям сурәтләрен бөтен сәнгәте нәфисәнең тәжәссемендән (*гәүдәләнүеннән*) гыйбарәт шикелле итеп күрсәтсә дә, ул дәгъвасын исбат өчен дә бер асыллы бәян биреп китми, бәлки бу дәвернең Мадонналарында «христианлык идеалларына гадәттән тыш бер ашыкыну күрсәтү» бар иде дип кенә «могжиза»лығын исбат итә. Рафаилнең христиан изгеләрен тәрсим итүдә, хосусан, Мәръям ананы ясауда дәрәжәи кәмәльгә (*камиллек дәрәжәсенә*) ирешкәннен вә гомумән дә чиркәү рәсемләре ясауда үз заманында иң маһир бер сәнгәткяр булу чылыгы, табигый, берәү дә инкяр итми. Ләкин мөселманнар өчен тәртип ителә торган мондый нәрсәләрдә христиан галәменең дөнъяви нәрсәләр сугышына булган сәнгәтен ихтыяр итүнең табигыйрәк булу чылыгы да шөбһәсездер, хосусан, Галимжан әфәнде сәркатиблек иткән заманда «Аң»ның үзәндә дә инде хәзрәте Мәръям сурәте ике мәртәбә чыгып өлгергән иде ки, шуңар күрә «Аң» укучылары Мадонналарны вә алардагы христианлыкка мәнсүб (*караган*) красотаны аңламый калалар дип куркырга да Галимжан әфәндегә урын юк.

Моның өстенә Галимжан әфәнде үзенең мәкаләсендә, фотограф сурәтләре (*фотографияләре*) белән сәнаиге нәфисә арасында һичбер төрле мөнәсәбәт юк дип дәгъва итсә дә, «сәнаиге нәфисә»се дип исем биргән «Альбом»ына 10 данә фотограф рәсемләре (*фотографияләре*) дә кертеп, бер тәнакыз (*каршылык*) ясый һәм «Альбом»ның бу кыйсемендә дә (*өлешендә дә*) гажәб бер системасызлык күрсәтә. Бу системасызлыкны ачык күрсәтер өчен фотограф рәсемнәрен санап чыгу йитсә кирәк: Сахибжамал Гыйззәтуллина, исеме язылмаган бер рус артисткасы, Мәржани, «Исабәт» мөхәррире (*авторы*) Г. Чыгатай, Мәжит Гафури, Сәгыйть Рәмиев, Зәки Вәлиди, сәясиләремездән Садри Максуди һәм Г. Исхакый, Сәгыйть вә Манатовлар мәгъятендә (*компаниясендә*) алдырган Галижан әфәнденең үз фотографы (*фотографиясе*) дәржә ителгән (*кертелгән*). Дини реформаторлар эчендә Муса әфәнде Бигиев рәсеменең булмавы никдер аңлашылмаслык булса, Мөхәммәд галәйһиссәлам хакында бер тарафлы эсәр язган Г. Чыгатай әфәнде рәсеме дәржә ителгәч, инде шул ук Мөхәммәд галәйһис-

сәлам хакында эсәр язган вә ислам тарихында йәде тула сахибе (*киң белем иясе*) булган Ризаэддин хәзрәт рәсеменен булмавы «Альбом»ны бөтенләй берьяклы ясый. Сәясиләремездән берсенен рәсеме төшерелгәч, инде Йосыф Акчура углы, Фатих Кәrimi вә жәмәгать хадимнәреннән Сәлимгәрәй Жантуриннарның рәсемләре дә булырга тиеш түгелмени? Боларның һәммәсеннән алда, вафаты мөнәсәбәте белән Гаспринскийның хәзергә кадәр матбугатка чыкмаган берәр рәсемен табарга тырышу, Каюм ән-Насыйринның профессор Катанов группасындагы рәсемен алдырып дәреж итү «Альбом»ны тәртип итүченен вазыйфасыннан тыш идемени? Исеме дә язылырга ярамый торган бер рус артисткасы ни мөнәсәбәт белән дәреж ителә? Матурга күрәме? Ул матурлыкта гына татар-төрөк кабиләсенә мәнсүб (*караган*) бер кыз, бер хатын табу бик читенмени?

«Альбом»ның һәр ике тарафындагы менә шул системасызлыкны күргәч, аның технический ягы никдер мөкәммәл (*камил*) булса да, мөндәрижәсе (*эчталеге*) соң дәрежәдә зәгыйфь вә сатхи эшләнгән дияргә мәжбүр булынадыр. «Сәнаиге нәфисә мәжмугасы» дигән шикелле тантаналы исем белән тәртип иткәч инде, Галимжан әфәнде шул тугрыда чынрак мәгълүматлы берәр кешедән тәгълимат алыбрак хәрәкәт иткән булса, вазыйфашинаслык (*компетентлык*) иткән булыр иде. «Аң» идарәсе үзе нәшер иткән бу «Альбом»ның шул бер тарафлыгын хәтергә алып булырга кирәк, үз тарафыннан түбәндәге ихтирафны (*искәрмәне*) дәреж итүне тиеш тапкан: «Альбом»ның мөндәрижатын башкарып чыгару «Аң» журналының элекеге сәркатибе Галимжан әфәнде Ибраһимовка илтизам ителгәнлегеннән (*йөкләтелгәнлектән*) идарә мәсүлиятне (*жаваплылыкны*) үз өстендән төшерәдер».

Матбугатымыз дөнъясында мәктәпләр галәмә белән һич мөнәсәбәтләре булмаган бәгъзе кешеләрнең яза торган нәрсәләре тугрысында иң сатхи бер мәгълүматка гына малик (*ия булган*) хәлдә «мәктәп китаплары» язучыларын күрә-күрә өшөп беткән жан, акыл шушундый «сәнаиге нәфисә» исеме белән вөжүдкә чыга торган (*дөнъяга чыга торган*) нәрсәләр дә мондый газапларга һәдәф ителмәсен (*мишень ителмәсен*) иде һәрнәрсәне әһалиенә (*белгечләренә*) тапшырырга вакыт инде.

«Кояш» газетасы,  
1915 ел, 20 март (№ 659)

### Искәрмәләр

1. «Аң» журналы абунәчеләре өчен эзерләнгән һәм рәсем сәнгате үрнәкләрен үз эченә алган «Альбом (сәнаиге нәфисә мәжмугасы)» 1914 елда эзерләнгән булуга карамастан, техник сәбәпләр аркасында 1915 елның февралендә генә басылып чыга (*Г. Ханнанова искәрмәсе*).

2. Биредә сүз атаклы итальян рәссамы һәм архитекторы Рафаэль Санти (1483–1520) турында бара (*Г. Ханнанова искәрмәсе*).

Текстны басмага эзерләүче, искәрмәләрен язучы:

**Ханнанова Гөлчирә Махмүт кызы,**

ТР ФА Г. Ибраһимов исемендәге Тел, әдәбият һәм сәнгать институтының текстология бүлгәе фәнни хезмәткәре